

መኪና / ሞተርሳይክል

አብ ስዊስ አዝዩ ብጽቡቕ ምትእስሳር ዝተሃንጸ ጽርግያታት ኣሎ። መብዛሕትኡ ጽርግያታት ብነጻ ብዘይ ክፍሊት ትጥቀሙሉ። ናይ ተሽከርካቲ ሕግታት ኣብ ስዊስ ዓቢ ትርጉም ኣለዎ። እዚ ሕግታት እንተዘይተተግቢሩ ኣብኡ ዝውሰን መቐጻዕቲ ኣዝዩ ብዙሕ ኢዩ።

ናይ ተሽከርካቲ ሕግታት

ሕግታት ተሽከርካቲ ኣብ ስዊስ ንመራሕቲ መካይን ኣዝዩ ዓቢ ትርጉም ዘለዎ ሕጊ ኢዩ። ነዚ ምስዘይትግብር ዝግበር መቐጻዕቲ ምስ ካልኣት ሃገራት ብምዝማድ፡ ኣዝዩ ብዙሕ ኢዩ። ዓቢ ጉድለት ወይ ምጥሓስ ሕጊ ምምራሕ ተሽከርካቲ ምስዝፍጸም ግን፡ እቲ መምርሒ ፍቓድ ብትራፊክ ክትሕደግ ይክኣል። ገለ ኣገደስቲ ሕግታት፡

- ዝለዓለ ናህሪኡን ውሽጢ ከተማ ወይ መንበሪ ገዛውቲ፡ 50 ክሎሜተር ኣብ ሰዓት፡ ኣብ ደገ : 80ኪሎሜተር ኣብ ሰዓት፡ ኣብ ኣውራ ጎደና/ ዓቢ ጽርግያ፡ 120 ኪሎሜተር ኣብ ሰዓት
- ኣብ ኣውራ ጎደና/ ዓቢ ጽርግያ፡ብየማን ምሕላፍ/ምቕዳም ክልኩል ኢዩ።
- መብራህቲ መኪና ዋላ ብመዓልቲ ክበርህ ኣለ
- ኩሎም ሰባት ኣብ መኪና ተሳርፎም ዘለዉ፡ ብቁልፊ ክእስሩ ኣለዎም።
- ቆልዑት ኣብ ናይ ቆልዑት ኮፍመበሊ ኮፍ ክብሉ ይግባእ (ኣብ 12 ዓመት ዕድሁም ወይ 150 ሴንቲ ሜተር ቁመቶም።
- እንዳዘወርካ ተለፎን ብናይ እዝኒ መስምራ ጥራይ ምዝራብ ይፍቀድ።
- ኣልኮል ወይ ኣሺሽ ወሲድካ ምዝዋር የቕጽዕ (Promillegrenze 0.5)
- ብእግሪ ተጎግዞቲ ኩሎ ግዜ ቀዳምነት (ኣብ መሰጋገሪ ኣጋር) ኣለዎም፡ ኣብ ሰማፈሮ/መብራህቲ ዘለዎ ግን ብሕጊ ምልክታት ይቕየድ።

ናይ ጎደና ክፍሊት

ጎደናታት ብመንግስቲ፡ ካንቶንን ምምሕዳር ከባቢን ይምወሉ። ጎደናታት ብዘይ ገለ ክፍሊት ክትጥቀሙሎም ይከእል። ካብዚ ወጻኢ ዝኾኑ፡ ቀንዲ ዓበይቲ ጽርግያታት ካብ ከተማ ናብ ካልእከተማ ዘራኽቡ/ ኣውቶባን፡ ክትጥቀሙሎም ክፍሊት ኣለዎ። ነዚ ዓበይቲ ጽርግያ ዝጥቀም በዓል መኪና፡ ነዚ ዝምልከት ናይ ክፍሊት ትኬት ኣብ መኪና ዝጥቓዕ (Vignette) ገዚኡ ይጥቀም። እዚ ትኬት ኣብ ቕድሚት ዝርከብ ናይ መኪና ቤትሮ ይጥቓዕ። እዚ ትኬት ካብ ናይ እንዳ ነዳዲ ወይ ካብ እንዳ ፖስታ ወይ ኣብ ናይ ተሽከርካቲ ቤት-ጽሕፈት ምግዛእ ይከእል።

ውሕስነት / ድሕነት

አብ ስዊስ አብ ናይ መኪና ድሕነት/ውሕስነት ዝተመዘገባ መክአይን ጥራይ ምጥቃም ይከኣል። ናይ መኪና ናይ ድሕነት/ውሕስነት ግዴታዊ ውዕል (Motorfahrzeug-Haftpflichtversicherung) ካብ ዝተፈላለዩ ናይ ውልቂ ናይ ድሕነት/ውሕስነት ትካላት ይወሃብ። እዚ ውሕስነት፡ አብ ንብረትን ሰብን ንዝወርድ ቦቲ ተሽከርካሪ ዕንወት ይክሕስ፡አብ ናይ ዝሓ መከናኻ ዝወርድ ዕንወት ግን ተወሳኺ ብድላይካ ትኣትዎ ድሕነት/ካስኮ/ (Kaskoversicherung) ይሸፈን/ይክሓስ። መጠንቀቓታ፡ ካብ ሕግን ስርዓትን ምምራሕ መኪና ወጻኢ ብዝሰዕብ ዕንወት ገን፡ እቲ ናይ ድሕነት ትካል፡ ኣይክሕስን/ኣሸፍንን ኢዩ። ንኣብነት፡ ኣልኮል ወይ ሕሺሽ ወሲድካ ምስትዝውር ንዝሰዕብ ዕንወት፡ መራሕ መኪና ብሕጊ ተሓታቲ ይገብሮ። ናይ ተሽከርካርቲ ግዴታዊ ናይ ድሕነት ክፍሊት፡ አብ ናይ ውልቂ ግዴታዊ ናይ ድሕነት ክፍሊት ኣይጠቓለልን ኢዩ።

ካብ ደገ መኪና ምእታው / ምምጻእ

ንነዊሕ ግዜ መኪና ናብ ስዊስ ኣእትዮ ክጥቀመላ ዝደለ፡ ነዚ ኣብ ጉምሩኽ ከመዝግባን ግብሪ ክሽፍልን ይግባእ። እቲ መኪና ወይ ተሽከርካሪት ውን ጥዕንኣ ክጻረን ክረጋገጽን ኣለዎ። ናይ መኪና ድሕነት/ውሕስነት ውን ምእታው የድሊ። ኣብ ርእሲዚ ናይ ምዝዋር መኪና ፍቓድ፡ ናይ ስዊስ ታርጋ/ቅጽሪ ሰሌዳ መኪና ካብ ናይ ስዊስ በዓል-ስልጣን ናይ ጎደና ተሽከርካርቲ (Strassenverkehrsamt) ናይ ካንቶን ኣርጋው ምውጻእ የድሊ።

ዝያዳ ሓበሬታ (ሊንክ ኣድራሻታት ብሮቩራት ቡለቲን)

www.selam-aargau.ch/ti/mobility/car--motorcycle